



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

ID-DISA' LEGISLATURA

Laqgħa Numru 19

Data tal-laqgħa: 27 ta' Awwissu 2020

Il-Kunsilli Lokali Hal Balzan iltaqa' fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fl-4.00 ta' filgħaxija.

PREŻENTI:

Nutar Ian Spiteri – Sindku
Dr Angelo Micallef – Viċi Sindku
Stephen Gatt – Kunsillier
Mary Louise Briffa – Kunsillier
Dr Oliver Nicholas De Gaetano – Kunsillier

ASSENTI b'APOLOGIJI (Skont Ordni Permanenti 14A (3):

Ma kien hemm ebda membru assenti b'apologija.

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Il-laqgħa bdiet fl-4.30pm peress li l-Kunsill iltaqa' ma' żewġ residenti minn Triq Sisner li talbu biex issir *MC Bay* fit-triq u meta kienet ser issir ix-xogħol twaqqaf peress li kien hemm xi residenti mill-istess triq li oġġezzjonaw.

Il-laqgħa tal-lum ma gietx imxandra *online* peress li kien hemm problemi tekniċi fuq is-servizz tal-*internet*.

Is-Sindku, in-Nutar Ian Spiteri ippresjeda l-laqgħa.

19.1 Qari tal-ittri ta' apologija

19.1.1 Ma kienx hemm ittri ta' apologija.

19.2 Kunsiderazzjoni u Approvazzjoni tal-Minuti

19.2.1 Fuq il-mejda tal-Kunsill tqiegħdu l-Minuti ta' Laqgħa Nru. 18. Kopja tal-minuti ngħatat lil kull kunsillier qabel il-laqgħa.

19.2.2 Is-Sindku staqsa jekk hemmx xi korrezzjoni tal-minuti. Fuq proposta tal-Kunsillier Dr Oliver Nicholas De Gaetano, li kien issekondat mill-Kunsillier Stephen Gatt, il-minuti ġew approvati unanimament.

19.3 Puntji li joħroġu mill-Minuti

19.3.1 Para 18.3.1 – Wied Ħal Balzan

Is-SE infurmat li wara li l-Kunsill talab biex jiġi stabbilit x'hemm bżonn li jsir u l-ispiza, WSC infurmawna li se jzommuna aġġornati dwar il-materja. Is-SE ser tibgħat *reminder*.

19.3.2 Para 18.3.2 - Tahrika ta' Xhud – Triq it-Tliet Knejjes

Is-SE qalet li nfurmat lill-pulizija li m'għadx hemm interess li jipproċedi peress li l-kwistjoni ssolviet u għalhekk il-kawża ser tiġi rtirata.

19.3.3 Para 18.4.4 - Traffic Island f'Wied Ħal Balzan k/m Triq il-Kbira

Il-Kunsillier Stephen Gatt staqsa dwar kif bqajna fuq it-*traffic island*. Is-Sindku infurma lit-talba għet approvata minn TM. Is-Sindku qal ukoll li peress li l-Kunsill talab li ssir sigra fit-*traffic island*, TM qed jitolbu li ssir pjanta ta' kif qed tiġi pjanata. Is-SE ser tinfurma lill-Perit biex jipprepara l-pjanta mitluba.

19.3.4.1 Para 18.14.2 – Tisbiħ tal-playing field

Il-Viċi Sindku staqsa jekk hemmx xi żviluppi. Is-Sindku infurma li l-gimġha d-dieħla se jerga' jiltaqgħu mal-Perit fuq il-pjanti tal-proġett.

19.3.4.2 Dwar l-ATMs, is-SE għamlet kuntatt mal-banek (Lombard, APS, BOV, HSBC, BNF u MED Bank), fejn infurmathom bil-proġett, u jekk huma nteressati li jinstallaw ATM, sal-25 ta' Awwissu 2020 jibgħatulna l-*specifications*, flimkien mal-ammont li lesti li jħallsu fix-xahar. Is-SE infurmat li BNF infurmaw li ATMs jiġu installati mal-*branch* biss, MED Bank infurmaw li mhux interessati u l-banek l-oħra ma taw l-ebda risposta.

19.3.5 Para 18.13 - Proġett ta' Traffic Island fi Triq il-Qarċilla

Il-Viċi Sindku staqsa jekk hemmx xi żviluppi. Is-Sindku qal li qabel ma jtkellem mar-residenti, ser jiltaqa' mal-Perit biex jaġġorna l-pjanti biex ikun jista' jsir l-proġett ta' *embellishment* minflok it-*traffic island*.

19.4 Komunikazzjoni mis-Sindku

19.4.1 Tower crane fi Triq Birbal

Is-Sindku infurma lit-*tower crane* tneħħa, però l-baži tiegħu tħalliet hemm. Is-SE infurmat li hemm permess għal nhar is-Sibt li ġej biex titneħħa l-baži. Is-Sindku talab biex ninfurma lill-kuntrattur sabiex inehħi wkoll it-tabelli li kienu twaħħlu. Ser titella' *post* fuq il-paġna ta' Facebook tal-Kunsill biex in-nies ikunu avżati bil-ħinijiet tal-għeluq tat-triq.

- 19.4.2 **Għassa tal-pulizija**
Is-Sindku infurma lill-Kunsill li għada għandu l-laqqgħa ta' kull xahar mal-pulizija u ser jinfurma lis-Supretendent li l-għassa ta' Hal Balzan qed tkun magħluqa.
- 19.4.3 **Road humps**
Is-Sindku qal li diversi Kunsilli qed jinstallaw *road humps* tal-metal li jgħaddi l-ilma minnhom (peress li fihom it-toqob) u jagħmlu inqas storbu. Is-Sindku talab li nġiebu kwotazzjoni ta' dawn it-tip ta' *road humps* biex meta jkunu ser jinbidlu qed jinqalgħu, isiru minn dawn tal-metal.
- 19.4.4 **Speed Cushions fi Triq it-Tliet Knejjes**
Is-Sindku qal li resident infurmah li hemm approvazzjoni tal-PA biex jiġu installati *speed cushions* fejn ir-residenza tiegħu. Ser jiġi ċcekkjat il-permess u ser inġiebu kwotazzjoni biex tiġi installata *speed cushion* qabel il-garaxx tar-resident.
- 19.4.5.1 **Skema ta' restawr ta' monumenti lokali**
Is-Sindku infurma lill-Kunsill li ħarġet skema ta' restawr ta' monumenti lokali. Is-Sindku ssuġġerixxa li ssir l-istatwa ta' Santa Marija. Din l-iskema tiffinanzja sa 60% tal-ispiza u jistgħu japplikaw għaliha VOs reġistrati flimkien mal-knisja (parroċċa).
- 19.4.5.2 Is-Sindku qal li jekk il-parroċċa, flimkien mal-Każin San Gabriel (l-unika VO reġistrata f'Hal Balzan) jaċċettaw li japplikaw għal din l-iskema, ir-restawratur James Licari lest li jipprepara studju dettaljat ta' x'hemm bżonn li jsir fuq l-istatwa u jhejji stima tal-ispejjeż. Din tiġi pprezentata lill-Kunsill biex skond kemm hi l-ispiza, jiġi approvat il-ħlas tal-kumpliment (40%).
- 19.4.5.3 Il-Kunsillier Stephen Gatt ser jitkellem ma' dawk kollha ikkonċernati sabiex tiġi ppreparata u sottomessa l-applikazzjoni mil-knisja flimkien mal-Każin.
- 19.4.6.1 **Thawwil ta' sigar f'Wesgħa Profs. Ġuże' Aquilina**
Is-Sindku qal li xi residenti reġgħu semmew il-proġett propost mill-Kunsill ta' thawwil ta' sigar f'Wesgħa Profs. Ġuże' Aquilina. Is-Sindku qal li l-amministrattiv tal-Kunvent kienu qalu lit-triq flimkien mal-bankina huma proprjetà tagħhom u li l-Kunsill ma jista' jagħmel l-ebda proġett mingħajr l-approvazzjoni tagħhom.
- 19.4.6.2 Is-Sindku talab lis-SE sabiex tinfurma lill-Perit biex jiċċekkja jekk it-triq kienitx giet formalment esproprijata mill-Gvern. Jekk ir-risposta tkun fil-pożittiv, il-Kunsill ikun jista' jibda jaħdem fuq dan il-proġett. L-eks-Kunsillier Daniel Muscat Caruana kien diġà hejja pjanta tal-proġett.
- 19.4.7 **Donazzjoni ta' maskri**
Is-Sindku infurma li l-Ambaxxata Ċiniża tat donazzjoni ta' 2,000 maskra lill-Kunsill. Dawn ser jitqassmu fuq bażi ta' *first come first served* lir-residenti Balzanin li fir-residenza tagħhom hemm persuna li għandha aktar minn 60 sena. Dawk eliġibbli għandhom jiġbru pakkett ta' għaxar maskri (pakkett wieħed kull residenza) mill-uffiċċju tal-Kunsill, fuq preżentazzjoni tal-karta tal-identità.

19.5 Twegibiet għall-Mistoqsijiet tal-Kunsilliera

- 19.5.1 **Sessjonijiet Informattivi offruti mis-Central Bank**
Il-Viċi Sindku Dr Angelo Micallef staqsa dwar jekk il-Kunsill jaqbilx li jiġu organizzati sessjonijiet informattivi għar-residenti, li qed jiġu offruti mis-Central Bank b'xejn. Il-Kunsill ma jsibx oġġezzjoni.
- 19.5.2 **Tindif ta' spralli**
Is-Sindku talab li jiġu mnaddfa l-ispralli qabel ma tagħmel ix-xita. Is-SE infurmat li l-gimġha d-dieħla l-ħaddiema ser inaddfu l-ispralli li jaqgħu taħt ir-responsabbiltà tal-Kunsill. Apparti minn hekk ser nibgħatu email lill-IM biex infakkruhom inaddfu l-ispralli ta' Vjal De Paule, Triq Birbal u Wied Hal Balzan.
- 19.5.3 **Otugh ta' ħaxix ħazin**
Il-Kunsillier Dr Oliver Nicholas De Gaetano infurma li hemm bżonn jinqata' ħaxix ħazin minn Triq B. Bontadini, Triq il-Karenza u Triq il-Qarċilla. Ġie rrimarkat lis-servizz tal-knis mhux qed isir kif mistenni.

19.6 Rapporti

19.6.1 Ma kienx hemm rapporti.

19.7 Vakanza ta' Skrivan (Skala 15 – full-time)

19.7.1 Is-SE infurmat li fl-10 ta' Awwissu 2020 inħarġet is-sejha mal-Jobsplus, fejn il-persuni eliġibbli li kienu fil-lista provduta kellhom sal-20 ta' Awwissu 2020 biex japplikaw. Is-SE infurmat li l-Kunsill irċieva 15 -il applikazzjoni u l-intervisti ser isiru nhar it-Tlieta, 1 ta' Settembru 2020.

19.8 Jum Ħal Balzan 2020

19.8.1 Nominazzjonijiet għall-Premju Ġieħ Ħal Balzan 2020

Kategorija Ġieħ Ħal Balzan Lokali

Il-Kunsillier Dr Oliver Nicholas De Gaetano innomina lill-Marco Bartolo għal kontribut siewi li ta lir-raħal tul is-snin kemm mil-lat ta' drama kif ukoll permezz tal-ħiliet tiegħu f'dak li jirrigwarda r-restawr ta' statwi u oġġetti oħrajn ta valur artistiku. Il-Kunsillier Mary Louise Briffa issekondat. Il-Kunsill unanimament approva din in-nomina.

19.8.2 Kategorija Ġieħ Ħal Balzan Nazzjonali

Il-Sindku innomina lill-Dr Jonathan Joslin għall-kontribut kbir fil-kamp mediku. Il-Viċi Sindku Dr Angelo Micallef issekonda. Il-Kunsill unanimament approva din in-nomina.

19.8.3 Kategorija Ġieħ Ħal Balzan Internazzjonali

Is-Sindku innomina lill-aħwa Keith u Garth Galea għas-suċċessi illi kisbu u għadhom qed jiksbu fil-kamp sportiv. Il-Viċi Sindku Dott. Angelo Micallef issekonda. Il-Kunsill unanimament approva din in-nomina.

19.8.4 Is-Sindku xtaq jiċċara li, kif maqbul mill-Kunsill, Ġieħ lill-eks-Kunsilliera jingħata wara li ssir l-Elezzjoni Ġenerali li jmiss. Dan għaliex hemm iċ-ċans li eks-Kunsilliera jistgħu jerggħu jkunu membri tal-Kunsill, fl-eventwalità li xi kunsilliera ser jikkontestaw u jistgħu jiġu eletti.

19.8.25 Il-Kunsill qabel li d-data kif ukoll il-programm għal Jum Ħal Balzan jiġu decizi aktar 'il quddiem, jiddependi kif tkun is-sitwazzjoni tal-COVID-19.

19.9 Skemi Finanzjarji maħruġa mill-Kunsill Reġjonali Ċentru

19.9.1.1 Skema Finanzjarja Numru 1/2020 – Twettieq ta' Proġetti mill-Kunsilli Lokali

Ġiet innutata skema finanzjarja numru 1/2020, fejn il-Kunsill Reġjonali Ċentru ser ikun qed jirrifondi lura sa massimu ta' €34,000 biex isiru proġetti innovattivi.

19.9.1.2 Issemew numru ta' proġetti li jistgħu isiru fosthom l-*embellishment tar-roundabout* ta' Triq l-Għerusija, dawl li jixgħel il-kampnar u l-irranġar tad-dwal ta' fuq iz-zuntier tal-knisja. Din l-iskema tiġi diskussa aktar 'il quddiem sabiex jiġi deciz xi proġett/i se jsir/u.

19.9.2.1 Skema Finanzjarja Numru 2/2020 – Rimbors ta' spejjeż għas-servizz ta' Perit għal proġett 'SLOW STREETS'

Ġiet innutata skema finanzjarja numru 2/2020, fejn il-Kunsill Reġjonali Ċentru ser ikun qed jirrifondi lura l-ispejjeż li jkunu saru għas-servizz tal-Perit għal proġett 'SLOW STREETS', sa massimu ta' €3,000.

19.9.2.2 Is-SE fakkret li fil-laqgħa li għaddiet il-Kunsill qabel li ma jipparteċipax f'dan il-proġett minħabba l-ispiza eċċessiva. Għalkemm inħarġet din l-iskema li tkopri ammont sostanzjali mill-ispiza, il-Kunsill mhux ser jipparteċipa għax fil-lokalità m'hawnx żoni fejn jista' jiġi implimentat dan il-proġett.

19.9.3.1 Skema Finanzjarja Numru 5/2020 – Xiri jew Kiri ta' Tizjin tal-Milied 2020

Ġiet innutata skema finanzjarja numru 5/2020, fejn il-Kunsill Reġjonali Ċentru ser ikun qed jirrifondi lura sa massimu ta' €3,000 fuq spejjeż ta' xiri jew kiri ta' dawl u tizjin għal żmien il-Milied 2020.

19.9.3.2 Is-SE se tipprezenta kwotazzjonijiet biex jintrama dawl dekorattiv f'numru ta' toroq fil-laqgħa li jmiss.

19.9.4.1 Skema Finanzjarja Numru 6/2020 – Avvenimenti Soċjo Kulturali

Ġiet innutata skema finanzjarja numru 6/2020, fejn il-Kunsill Reġjonali Ċentru ser ikun qed jirrifondi lura sa massimu ta' €10,000 fuq spejjeż relatati ma' avvenimenti soċjo kulturali organizzati mill-Kunsill.

- 19.9.4.2 Fil-laqqha preċedenti l-Kunsill qabel li jsir kuncert (*string musicians* u xi kantant/a) għal żmien il-Milied u wara jkun hemm *drinks / high tea*. Dan il-kuncert qed jiġi immirat li jsir għal żmien l-Għid minflok fil-Milied, ovvjament skond kif tkun is-sitwazzjoni tal-COVID-19. Din l-attività tista' ssir sa mhux aktar tard mill-31 ta' Awwissu 2021.

19.10 Ġbir ta' skart

- 19.10.1.1 **Skart imħallat u organiku**
Il-Viċi Sindku infurma li ta' kuljum qed jidhlu madwar 3 - 4 ilmenti fuq ġbir ta' skart (boroż ma jingabru). Il-maġġoranza tal-ilmenti huma ġustifikati. Hemm ilmenti wkoll fuq il-ġbir ta' skart organiku peress li ta' sikwit qed jingabar tard wara nofsinhar minflok filgħodu.
- 19.10.1.2 Se ninfurmaw lill-*Contracts Manager* sabiex tittiehed azzjoni.
- 19.10.2.1 **Skart riċiklabbli**
Qed jidhlu diversi ilmenti fuq kaxxi tal-kartun li mhux qed jingabar. Is-Sindku qal li ġieli jkun hemm kazi li l-kaxxi jkunu mimlijin b'xi skart ieħor (bħal *geaser* jew injam). Dawn ovvjament ma jistgħux jingabru u r-residenti jridu jċemplu l-Kunsill biex jagħmlu appuntament biex jingabru mill-kollezzjoni tal-*bulky refuse*.
- 19.10.2.2 Ġie innutat li hemm bżonn li l-Greenpak joħroġu *flier* informattiv dwar kif għandu jinħareġ u x'jista' jingabar f'din il-kollezzjoni. Dan biex ir-residenti jkollhom stampa ċara.
- 19.10.3.1 **Ħġieġ**
Greenpak bagħtu *flier* dwar kif ir-resident għandhom joħroġu l-ħġieġ għal kollezzjoni li ssir l-ewwel Ġimgħa tax-xahar. Il-ħġieġ irid jibda jinħareġ f'kontenituri li jstgħu jerggħu jintużaw. Ħġieġ f'kaxxi tal-kartun / basktijiet mhux ser jingabru.
- 19.10.3.2 Il-Kunsill irrimarka li din ser tohloq inkonvenjent kbir. Il-Kunsill iltaqa' ma' rappreżentanti tal-Greenpak u sfortunatament ma jista' jsir xejn biex tinbidel din il-proċedura l-ġdida.

19.11 Attivitajiet għal żmien il-Milied

- 19.11.1 Il-Kunsillier Mary Louise Briffa infurmat li tkellmet ma' rappreżentant tal-Każin Marija Annunzjata, u kkonferma li kieku jkunu nteressati li l-banda tiegħu sehem f'xi attività fi żmien il-Milied.
- 19.11.2 Il-Kunsill se jiddiskuti x'attività tista' tiġi organizzata aktar 'il quddiem għax kolloxx ser jiddependi mis-sitwazzjoni tal-COVID-19.

19.12 Ilmenti u *Items* oħra ta' xogħol ieħor tal-Kunsill

- 19.12.1.1 **Direttiva 4/2020 – Użu tal-Internet Banking**
Ġiet innutata Direttiva 4/2020 – Użu tal-*Internet Banking* mibgħuta mid-DGL.
- 19.12.1.2 Il-Kunsill, permezz ta' riżoluzzjoni unananimament qed jawtroizza l-użu tal-*Internet Banking* għal tranżazzjonijiet li jsiru mill-Kunsill.
- 19.12.1.3 Il-Kunsill approva wkoll li jiġi krejat *user* ieħor biex l-Uffiċjal Eżekuttiv tkun tista' tipprepara t-tranżazzjonijiet fuq l-*Internet Banking* biex jiġu approvati mis-Sindku u s-SE.
- 19.12.2.1 **Direttiva 5/2020 – Depożitu ta' Flus fil-Banek**
Ġiet innutata Direttiva 5/2020 – Depożitu ta' Flus fil-Banek mibgħuta mid-DGL.
- 19.12.2.2 Il-Kunsill għandu jiftaħ kont bankarju bit-titlu '*LC Other Entities Account*' biex jiddepożita l-flus kontanti li jingabru għan-nom tal-entitajiet jew aġenziji tal-Gvern bħal LESEA, Lands u MTA separatament mill-flus li jkunu ngabru għall-Kunsill (permessi). Dan il-kont għandu jkollu bilanċ ta' €100, li dan l-ammont għandu jservi biex jagħmel tajjeb għall-muniti li ma jkunux jistgħu jiġu depożitati minħabba li ma jkunux laħqu l-minimu ta' muniti stabbilit mill-Bank. Il-Kunsill irid imbagħad jagħmel it-trasferimenti meħtieġa lill-entitajiet rispettivi minn dan il-kont permezz tal-*Internet Banking*.

- 19.12.2.3 Peress li l-kontijiet bankarji ta' dawn l-entitajiet huma mal-BOV, l-*accountant* tal-Kunsill issuggerixxa li l-kont '*LC Other Entities Account*' jinfetaħ mal-istess bank biex il-Kunsill jiffranka mill-*bank charges* ta' kull trasferiment li jsir lill-entitajiet.
- 19.12.2.4 L-*accountant* issuggerixxa wkoll li l-Kunsill ikollu l-kontijiet kollha ma' bank wieħed. F'dan ir-rigward, il-Kunsill unanimament approva li jinfetaħ il-kont bankarju bit-titlu '*LC Other Entities Account*' mal-BOV, kif ukoll jitwaqqfu gradwalment il-kontijiet li l-Kunsill għandu mal-HSBC u jinbada l-proċess biex jinfethu kontijiet simili mal-BOV.
- 19.12.3.1 **LC Care Project Grant Scheme - SPI/SCI/09/2019**
Xiri ta' cat shelters
Is-SE infurmat li l-*Animal Health & Welfare Department* m'approvax ix-xiri tal-*cat shelters* tal-injam għax huwa poruż u jista' jassorbi l-ħmieg, *bacteria* jew forom attivi ta' parassiti, u għalhekk talbu li jinstabu *cat shelters* b'materjal diżinfettabbli.
- 19.12.3.2 Is-SE ressqet kwotazzjoni mingħand Borg Cardona & Co Ltd (minn fejn kienu ser jinxtraw tal-injam) ta' *cat shelters* tal-plastik (2 qisien differenti). Il-Kunsill approva x-xiri ta' 2 *shelters* kbar (€125 -il waħda).
- 19.12.3.3 **Xiri ta' separators għar-recovery cages**
Is-SE infurmat lill-Kunsill li hemm bżonn li jinxtraw 4 *separators* (€8.75 -il waħda) biex jitwaħħlu fir-*recovery cages* li għadhom kemm inxtraw. Il-Kunsill approva li jinxtraw.
- 19.12.4 **Talba biex issir Motorcycle Bay fi Triq Sisner**
Din it-talba giet diskussa qabel ma bdiet il-laqgħa. Il-Kunsill approva li ssir *MC Bay* fejn dar nru. 6. Se jiġu emendati s-sinjali preżenti u ssir *MC Bay* u *parking bay* twila miftuħa.
- 19.12.5.1 **Wifi Internet Hotspots**
Giet innutata ittra mibgħuta minn Tech.mt dwar *Wifi Internet Hotspots* f'postijiet pubbliċi. Is-SE infurmat li preżentament fil-lokalità hawn dan is-servizz f'4 postijiet (fl-uffiċċju, fil-pjazza, Wied Ħal Balzan k/m Triq it-Tliet Knejjes u fi Triq il-Ferrovija l-Qadima fejn is-siġra tal-ficus). Dan is-servizz huwa ffinanzjat mill-gvern ċentrali u jekk il-Kunsill jixtieq iżid f'żoni oħra, hemm spiża ta' €370 (25Mps) jew €720 (35Mps) fis-sena.
- 19.12.5.2 Il-Kunsill iddiskuta u qabel li niċċekkjaw jekk nistgħux immexxu s-servizz ta' Wied Ħal Balzan għal Triq il-Kbira (bankina quddiem Smugglers). Jekk dan huwa possibbli, il-Kunsill qabel li jiġi nstallat servizz ġdid (€370 fis-sena) f'Wesgħa Ġiġi Gauci.
- 19.12.5.3 Jekk dan mhux possibbli, il-Kunsill qabel li jiġi nstallat servizz ġdid (€370 fis-sena) fi Triq il-Kbira (bankina quddiem Smugglers).
- 19.12.6.1 **Un>Loading Bay quddiem Black Box f'Wied Ħal Balzan**
Sid il-ħanut qed jitlob li jiġi estż il-ħin ta' din l-*un/loading bay*. Preżentament din qiegħda bejn it-8.30am u s-1.00pm. Dan il-ħanut fost il-gimgħa jiftaħ minn 12.00pm sas-7.00pm u s-Sibt mid-9.00am sas-1.00pm u għalhekk din tista' tiġi użata għal siegħa biss minn Black Box.
- 19.12.6.2 Is-SE infurmat li TM ikkonfermaw li din hija *communal un/loading bay* li tista' tintuża mill-ħwienet kollha tal-akwati. Is-SE qalet ukoll li TM approvat dawk il-ħinijiet peress li hemm problema ta' parkeġġ f'dik iż-żona.
- 19.12.6.3 Il-Kunsill iddiskuta u qabel li jitlob estensjoni ta' siegħa peress li hemm problema ta' nuqqas ta' parkeġġ.
- 19.12.7.1 **Timed Parking f'Wied Ħal Balzan**
Il-Kunsillier Mary Louise Briffa infurmat li sid ta' ħanut qed jilmenta li l-*car dealer* qed jokkupa l-*parking bays* (*timed parking*) kollha bil-karozzi li jkollu għall-bejgħ.
- 19.12.7.2 Is-SE qalet li din hija kwistjoni ta' *enforcement* u irrapurtat il-każ lill-LESA. Sfortunatament, il-Kunsill ma jistax jin Qalet ukoll li sid il-ħanut gie nfurmat b'dan.
- 19.12.8 **Ċirkulari AKL 2020/094 – Illum ma' Steph – Stedina lill-Kunsilli Reġionali u Kunsilli Lokali**
Giet innutata Ċirkulari AKL 2020/094 mibgħuta mill-AKL. F'dan l-istadju l-Kunsill mhux interessat jipparteċipa.

19.13 Kunsiderazzjoni u Approvazzjoni tal-iskeda ta' pagamenti

19.13.1 Is-SE ipprezentat l-iskeda ta' pagamenti nru. 08/20, li tinkludi l-ammont ta' €126.67c bħala *Petty Cash* għax-xahar ta' Lulju 2020.

19.13.2 L-iskeda ta' pagamenti kienet proposta għall-approvazzjoni mill-Viċi Sindku Dr Angelo Micallef, li kien issekondat mill-Kunsillier Mary Louise Briffa. Il-Kunsill unanimament approva li jsiru l-ħlasijiet.

19.14 Tmiem tal-laqgħa u data tas-seduta li jmiss

19.14.1 Il-laqgħa ntemmet fis-6.50pm.

19.14.2 Il-laqgħa li jmiss se ssir nhar il-Ħamis, 24 ta' Settembru 2020 fl-4.00pm.

Konfermati, illum il-Ħamis, 24 ta' Settembru 2020.

IFFIRMATA

Nutar Ian Spiteri
Sindku

IFFIRMATA

Doriette Farrugia
Segretarju Eżekuttiv